

पोलीस उप अधीक्षक/सहाय्यक पोलीस आयुक्त
यांची अधिसंख्य पदे निर्माण करण्याबाबत....

महाराष्ट्र शासन गृह विभाग.

शासन निर्णय क्र. रापोसे १४०९/प्र.क्र.२६/पोल-१अ
मंत्रालय, मुंबई-४०० ०३२. दिनांक : १८ एप्रिल, २००९.

वाचा: १) महाराष्ट्र लोकसेवा आयोग पत्र क्रमांक १४७७(२)/२००४/चौदा-अ, दिनांक २४ सप्टेंबर, २००८.
२) पोलीस महासंचालक, महाराष्ट्र राज्य, मुंबई यांचे पत्र क्र.पोमसं/२/९७१६/स.से.बॅच-
२००४/३३१/०८, दिनांक २६ डिसेंबर, २००८.

शासन निर्णय:- पोलीस उप अधीक्षक/सहाय्यक पोलीस आयुक्त या पदावर सरळ सेवेने नियुक्ती करण्यासाठी महाराष्ट्र लोकसेवा आयोगाकडे पाठावण्यात आलेल्या ३० पदांच्या मागणीपत्रास अनुत्वक्षून आयोगाने राज्य सेवा (मुख्य) परीक्षा-२००४ च्या अंतिम निकालाच्या आधारे संदर्भ क्र. १ येथील दिनांक २४ सप्टेंबर, २००८ च्या पत्रान्वये, ३० उमेदवारांची पोलीस उप अधीक्षक/सहाय्यक पोलीस आयुक्त पदावर नियुक्तीसाठी शिफारस केली आहे. महाराष्ट्र लोकसेवा आयोगाने शिफारस केलेल्या ३० उमेदवारांपैकी अ.ज. प्रवर्गातून नियुक्तीसाठी शिफारस केलेल्या श्रीमती योगीता सुभाष ठाकूर यांनी अनुसूचित जमाती या प्रवर्गाचे जाती वैधता प्रमाणपत्र सादर केलेले नाही. शासन निर्णय, आदिवासी विकास विभाग, क्रमांक एसटीसी-१००९/प्र.क्र.१४/का-१०, दिनांक १६.८.२००० अनुसार अनुसूचित जमातीच्या उमेदवारांना नियुक्तीच्या वळस जाती वैधता प्रमाणपत्र सादर करणे बंधनकारक आहे. तसेच जाती दाव्याबाबत वैधता सादर केल्यानंतरच नियुक्ती देण्यात यावी अशी तरतूद असल्याने श्रीमती ठाकूर यांचे जाती वैधता प्रमाणपत्र प्राप्त झाल्यानंतर त्यांना प्राशिक्षणासाठी पाठावण्याच्या अनुषंगाने स्वतंत्रपणे निर्णय घेण्यात येईल. तसेच अन्य उमेदवार श्रीमती वैशाली परदेशी यांना त्यांना अपघात झाल्याने या वर्षी त्या प्राशिक्षण घेऊ शकत नसल्याचे कळविले आहे. त्यामुळे त्यांचे प्रकरणीही स्वतंत्रपणे निर्णय घेण्यात येईल.

सदर २ उमेदवार वगळता उर्वरित २८ उमेदवार हे परिविक्षाधीन पोलीस उपअधीक्षक/सहाय्यक पोलीस आयुक्त पदावर नियुक्तीसाठी अभियोग्य असल्याचे आढळून आले आहेत. या २८ उमेदवारांना पोलीस उप अधीक्षक/सहाय्यक पोलीस आयुक्त पदावर नियुक्ती देण्यासाठी ते महाराष्ट्र पोलीस अकादमी, नाशिक येथे प्राशिक्षणासाठी ज्या दिनांकापासून हजर होतील त्या दिनांकापासून २ वर्ष ३ माहने एवढ्या कालावधीसाठी


रु.८०००-२७५-१३५०० या वेतनश्रेणीतील पोलीस उप अधीक्षक/सहायक पोलीस आयुक्तांची २८ आधिसंख्य पदे निर्माण करण्यास शासन मंजूरी देण्यात येत आहे.

२. वर नमूद केल्यानुसार महाराष्ट्र लोकसेवा आयोगाने राज्य सेवा (मुख्य) परीक्षा-२००४ च्या अंतिम निकालाच्या आधारे शिफारस केलेल्या ३० उमेदवारांपैकी २८ उमेदवारांना प्रशिक्षणासाठी पाठवावयाचा निर्णय शासनाने घेतला आहे. त्यानुसार एकूण २८ उमेदवारांच्या प्रशिक्षणावर दिनांक १ मे, २००९ ते २९ फेब्रुवारी, २०१० या कालावधीसाठी येणाऱ्या रु.५३,८०,०७३/- (रुपये त्रेपन्न लाख ऐंशी हजार च्याहत्तर फक्त) इतक्या आवर्ती खर्चास शासन या आदेशान्वये मंजूरी देत आहे. हा खर्च "२०५५-पोलीस -१०९- (एक) (०१)- जिल्हा पोलीस दल" या लेखाशीर्षातर्गत 'वेतन' या उद्दिष्टाखाली सन २००९-१० च्या मंजूर अनुदानातून भार्गावण्यात यावा.

३. हा शासन निर्णय, वित्त विभागाच्या सहमतीने व त्यांच्या अनौपचारिक संदर्भ क्र.१३१/०९/व्यय-७, दिनांक ३.३.२००९ अन्वये निर्गमित करण्यात येत आहे.

४. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००९०४१८१७३१४७००१ हा आहे.

महाराष्ट्राचे राज्यपाल यांच्या आदेशानुसार व नावाने.


(र. म. जाधव)

कार्यासन अधिकारी, गृह विभाग, महाराष्ट्र शासन.

प्रात,

- महासंचालक व पोलीस महानिरीक्षक, महाराष्ट्र राज्य, मुंबई.
- अपर पोलीस महासंचालक (प्रशिक्षण व खास पथके), महाराष्ट्र राज्य, मुंबई.
- संचालक, महाराष्ट्र पोलीस अकादमी, नाशिक.
- महालेखापाल-१ (लेखा व अनुज्ञेयता/ लेखा परीक्षा) महाराष्ट्र, मुंबई.
- महालेखापाल-२ (लेखा व अनुज्ञेयता/ लेखा परीक्षा) महाराष्ट्र, नागपूर.
- लेखा व अधिदान अधिकारी, मुंबई.
- निवासी लेखा परीक्षा अधिकारी, मुंबई.
- जिल्हा कोषागार अधिकारी, नाशिक.
- सामान्य प्रशासन विभाग, कार्यासन-८.
- सहसंचालक, लेखा व कोषागारे, संगणक कक्ष, नवीन प्रशासन भवन, ५वा मजला, मुंबई. (२ प्रती).
- वित्त विभाग, व्यय-७.
- निवडनस्ती-पोल-१अ.